



# ہندوستان عہد عتیق کی تاریخ میں

جناب سید محمود حسن صاحب فقیر امرہ ہوسٹی، مسلم یونیورسٹی علی گڑھ

(۴)

یعقوبی نے اس واقعہ کو اپنی تاریخ میں دو جگہ نقل کیا ہے، ایک برہمن کے ذکر میں اور دوبارہ "اسا" کے حالات میں اس طرح نقل کیا ہے۔

وفی زمانہ صار زارح ملک الحبشة  
واقبل ملك الهند الى بيت المقدس  
نبعت الله عن ابا ناهلك زارح وملك الهند  
وكان ملك أسا اربعين سنة، ويقال: ان  
بنى اسرائيل اوقدوا من خشب السحرة  
اصحاب الهند لما تنهوا أسا، سبع سنين  
اور اسام بن ایام بن درجیم کے زمانہ میں حبشہ کا بادشاہ زارح  
اور ہندوستان کا بادشاہ بیت المقدس پر حملہ کی غرض سے آئے  
پس اللہ نے ایک عذاب بھیجا جس نے زارح اور ہندوستان کے  
بادشاہ دونوں کو ہلاک کر دیا اور اس کی حکومت چالیس سال رہی کہا  
جاتا ہے کہ اہل ہند کے جو اسلحہ یہاں رہ گئے تھے ان کی لکڑیوں سے  
اسرائیل نے سات سال تک آگ روشن کی جو جبکہ اسانے ان کو قتل کیا

یعقوبی کی مذکورہ بالا عبارت سے یہ معلوم ہوتا ہے کہ "زارح" حبشہ کے بادشاہ کا نام تھا، یہ بظاہر  
کاتب کی تصحیف معلوم ہوتی ہے اس لئے کہ ابن اثیر کے علاوہ دیگر مورخین نے بھی "زارح" کو ہندوستان  
کا بادشاہ لکھا، خود یعقوبی ہی نے دوسرے مقام پر جیسا کہ اوپر مذکور ہوا اصوات طر سے یہ لکھا ہے  
کہ برہمن کے بعد یہ ہندوستان کا دوسرا بادشاہ تھا

لے تاریخ یعقوبی (۱: ۶۲)

ہندی راجہ زنبیل کا سریانی مملکت پر حملہ | سریانی سلاطین کا ذکر کرتے ہوئے مسعودی لکھتا ہے:

فلما استقامت له الاحوال وانتظوله  
الملك بلغ بعض ملوك الهند ما عليه  
ملوك السريانيين من القوة وشدّة العارّة  
وانهم يحارون الممالك وقد كان هذا  
الملك من ملوك الهند غالباً على ما حوله  
من ممالك الهند وانقادت الي سلطانه ودخلت  
في احكامه وقيل ان ملكه كان مما يلي السند  
والهند فاسر نحو بلاد بسط وعرين ونعير  
وبلاد الداوسر على النهر المعرون بنهر ميدي  
دهونهر سجستان بيتهى جريانه على اسبع  
فراسخ منها بش

سریانی بادشاہ اہزمیور کے، حالات اور  
سلطنت کے اختلالات جب درست ہو گئے تو ایک  
ہندوستانی راجہ کو اس کی قوت، اثرات، عظمت  
آبادی اور دوسرے مالک پر اس کے ناتوازیوں، اطمینان کی  
اقلعہ ملی۔ یہ ہندوستانی راجہ ہندوستان کے دیگر  
راجاؤں میں سب سے زیادہ بااقتدار تھا اور اس کی  
کے تمام علاقے اس کے ماتحت تھے، یہ بھی کہا گیا ہے  
کہ اس کا ملک ہند اور سند سے متصل تھا، اس نے  
بسط، غزنین، غیر اور دیانے ہزمید کے ساحلی  
علاقے داہ کارخ کیا، یہ ملک جہستان کی ہزب ہے  
جو اس سے چار فرسخ کے فاصلے پر ختم ہو جاتی ہے۔

آگے چل کر مسعودی نے لکھا ہے :-

اس ہندوستانی راجہ کا نام زنبیل تھا اور جو راجہ بھی اس علاقے میں راجہ کرتا ہے اسے اب تک  
یعنی سنہ ۱۰۰۰ میں بھی اسی نام سے موسوم کیا جاتا ہے۔ اس راجہ اور سریانیوں کے درمیان ایک سال تک  
سخت جنگ جاری رہی، نتیجہ میں سریانی بادشاہ مارا گیا اور ہندی راجہ اس کی سلطنت پر قابض  
ہو گیا۔ مگر اس کے بعد ہی کسی عرب بادشاہ نے اس پر اور عراق پر حملہ کیا اور سریانیوں کی سلطنت اس  
سے چھین کر ان کو واپس دلا دی۔ اس کے بعد سریانیوں نے اپنی قوم کے ایک شخص "قتسر" نامی کو بادشاہ  
بنایا جو مقتول راجہ کا لڑکا تھا۔

## ہند اور ایران قدیم

عربوں کے بعد دوسری تمدن قوم جس کا تاریخ پتہ دستی ہے، ایران ہے، اس بنا پر یہ نام لگن تھا کہ وہ ہندوستان کا تنہا مالک عربوں کو بنا دیتے اور خود اس سے بے خبر رہتے، چنانچہ تاریخ بتاتی ہے کہ ایک طرف ان کی تجارت کا بازار اگر یونانیوں نے سر دیکھا تو دوسری طرف ان کے مقابلے میں ایرانی تھے جو ہندوستان کی فتوحات میں اور یہاں کی تجارت میں ان کے دوش بدوش نظر آتے ہیں۔

اس سلسلہ میں سب سے پہلا نام ”ہوشنگ“ کا ملتا ہے، جس کو ”کیومرث“ کے بعد دوسرا بادشاہ کہا جاتا ہے، اس کے بارے میں ابن خلدون نے لکھا ہے، اہل فارس کا یہ گمان ہے کہ وہ حضرت آدم کے دو سو سال بعد ہوا ہے۔ اس کا زمانہ حکومت چالیس سال تھا، ان کا یہ بھی کہنا ہے کہ ”ہوشنگ“ ہندوستان کا بادشاہ تھا۔

یہ خیال بظاہر بے بنیاد بھی نہیں ہے اس لئے کہ ہوشنگ کے ذکر میں عرب مورخین نے بھی کم از کم اس قدر ضرور لکھا ہے کہ وہ ہندوستان آیا تھا۔ چنانچہ سب سے پہلا راوی اس کا مسعودی جو۔ وہ لکھتا ہے کہ

ثم ملك بعدا (کیومرث) ہوشنگ بن کیومرث کے بعد ہوشنگ بن قزوال بن سیاک بن متشا  
قزوال بن سیاک بن متشا بن کیومرث بن کیومرث بادشاہ ہوا۔ اور ہوشنگ ہندوستان آیا  
الملك وكان ہوشنگ بنزل الهند۔ کرتا تھا۔

یہی بیان شہرستانی کا ہے، جس کے الفاظ حسب ذیل ہیں:

اولہد کیومرث وكان اول من  
ملك الارض وكان مقامه باصطخر  
وبعدا ارشہنج بن قزوال ونزل ارض  
الهند

ایرانیوں کا سب سے پہلا بادشاہ کیومرث ہے اور  
یہ پہلا وہ شخص ہے جس کو زمین کی بادشاہت حاصل  
ہوئی، اس کا پایہ تخت ”اصطخر“ تھا، اس کے بعد  
ہوشنگ بن قزوال بادشاہ ہوا جو مرز میں ہند پر آیا۔

لہ ابن خلدون: تاریخ (۱: ۲۲۹) ۵ مروج الذهب (۱: ۱۱۵) ۵ المثل والنخل (۲: ۶۷)

مذکورہ بالا روایت کی مزید تصدیق اس طرح ہوتی ہے کہ ہوشنگ کے بعد جب پلہوت تخت پر بیٹھا ہے تو اس وقت ہندوستان کے ہاتھی کثیر تعداد میں ایران میں موجود تھے۔ جیسا کہ مولف "روفتہ الصفا" کا بیان ہے یہ

"بعد از ان بالشکرے، مانند ریگ بیاباں و افروں از حباب محاسباں وی  
صد عدد ذیل کوہ منظر، عنقریب پیکر، قطع  
ہمہ ژندہ پیلان گردوں شکوہ بہ تندی چو دریا، بہیل چوکوہ  
کہ در سبدر جلوس او از ہندوستان آوردہ بودند، روسے دشمن ہنار۔"

زیمان | ہوشنگ کے بعد دو سرانام "زیمان" کا لگتا ہے جس کا زمانہ سہو دی کی تھرتھ کے بموجب حضرت موسیٰ بن عمران سے قبل کا ہے۔ اس کے بارے میں مؤرخین کا بیان ہے کہ قبیلہ کی فتح کے بعد فریڈون نے اس کو ہندوستان بھیجا جس نے وہاں جا کر کئی شہزوں کو فتح کیا۔

بہن بن اسفندیار | ایران کا قدیم اور مشہور بادشاہ گذرا ہے۔ اس کے ذکر میں طبری لکھتا ہے۔  
"ملک ہند در طاعت بہن بود، این اخنوش عالم را بیرون کرد با سپاہ بسیار و سوائے ملک  
ہند فرستاد، اخنوش بان ملک جنگ کرد و اورا بکشت، بہن اس ملک عراق و بابل  
باخنوش داد و اورا بگفت کہ ملک ہندوستان خلیفہ کن و خود بعراق و بابل بنشین  
کہ نشتن تو بدیں جاے اولی تر اخنوش بند ہند ظیفہ کرد و لفر بکشید و سوائے عراق بند و نبشت۔"

کیا بس | ایران کے قدیم بادشاہوں میں سب سے بڑا فاتح تھا، اس کا زمانہ حضرت سلیمان بن داؤد کا زمانہ تھا۔ نیز عیسیٰ اس کے مقابلے میں دوسری تمدن حکومت یمن کی تھی جس کا بادشاہ "شمر بن اذین" تھا۔ اس کے بارے میں مولف حبیب السیر کا بیان ہے۔

"و بعد از ان واقعہ (فتح مازندران) پادشاہ فارس، لشکر ہندوستان کشید،"

لہ روفتہ الصفا (۱: ۵۱۲-۵۱۳) ۱۵ مردہ الذہب (۱: ۱۵۰) ۱۵ حبیب السیر (۱: ۱۸۲) ۱۵ طبری: ترجمہ تاریخ طبری (۱: ۱۵۰)

۱۵ ابن خلدون: تاریخ (۲: ۹۹) ۱۵ ایبنا ۱۵ حبیب السیر (۱: ۱۵۲)

بعضے از حدود آن مملکت را سفر گردانیده براه کج و مکران معاودت کرد  
سعودی گفتاے بہ

وقد قيل ان كيكادوس بنى مدينة  
قشير المقدم ذكرها بارض الهند وابت  
مباخوش بنى فى حياة ابيه كيكادوس  
مدينة القندھار -  
بیان کیا جاتا ہے کہ کیکاؤس نے سرزمین سند میں شہر  
کثیر کی بنیاد ڈالی جس کا ذکر سابق میں ہوا، نیز یہ کہ  
مباخوش نے اپنے باپ کیکاؤس کی زندگی میں شہر قندھار  
کی بنیاد ڈالی۔

بہرام بن یزدجرد | ساسانی سلاطین کے سلسلہ کا بادشاہ ہے جو عام کتب تواریخ میں بہرام گور کے  
نام سے مشہور ہے۔ اس کا ہندوستان آنا ایک سکہ تاریخی حقیقت ہے جس کی تفصیل اس طرح ہے۔  
ترکستان کی فتح کے بعد بہرام کو ہندوستان کی سیاحت کا خیال پیدا ہوا، چنانچہ اس نے اپنے  
وزیر ہرنزی کو مدائن میں اپنا قائم مقام کیا اور خود پوشیدہ طور سے ہندوستان آگیا۔ یہاں پہونچ کر  
پایہ تخت میں جہاں بادشاہ رہتا تھا، سکونت اختیار کی اور روزانہ شکار کو جاتا۔ اہل ہند اس وقت  
تک فن تیراندازی اور گھوڑے کی سواری سے ناواقف تھے اس لئے اس کے کمالات کا چاروں طرف  
چرچا ہونے لگا اور رفتہ رفتہ یہ خبر بادشاہ تک پہونچی کہ عجم سے ایک ایسا سوار آیا ہے جو فن تیراندازی اور  
قوت و بہادری میں اپنا نظیر نہیں رکھتا۔ بہرام ایک سال وہاں رہا مگر بادشاہ تک رسائی نہ ہو سکی، اتفاق  
سے اسی زمانے میں ایک ہاتھی اس شہر میں آگیا جس کا یہ معمول تھا کہ روزوہ سہراہ آکر کھڑا ہو جاتا تھا  
اور جو شخص اس طرف سے گذرتا اس کو مار ڈالتا، تمام لوگ اس سے سخت پریشان تھے۔ بادشاہ نے اس  
کے مقابلہ کیلئے ایک فوج بھی بھیجی مگر وہ بھی اس پر قابو پانے میں ناکام رہی، بہرام کو جب یہ خبر پہونچی تو وہ تنہا  
اس کے مقابلے کو نکلا۔ لوگوں کو اس پر بڑا تعجب ہوا اور تمام شہر میں اس کا چرچا ہو گیا کہ ایک جوان تنہا  
ہاتھی کے مقابلے کو جا رہا ہے۔ رفتہ رفتہ بادشاہ کے کانوں تک بھی یہ بات پہونچی، اس نے اپنا ایک  
آدمی تعینہ مقام پر بھیجا کہ جو کچھ روداد ہو اس سے بادشاہ کو مطلع کرے، بہرام آگے بڑھا اور مکان میں

لے روج الذهب (۱: ۱۴۷)

ایک تیر لکھ کر ہاتھی کو لٹکارا، ہاتھی جیسے ہی اس کی طرف آیا بہرام نے اس کی دونوں آنکھوں کے درمیان ایک تیر مارا جو سو فار تک اس کے سر میں پیوست ہو گیا، اب بہرام گھوڑے سے نیچے اتر آیا اور دونوں ہاتھوں سے اس کی سونڈ پکڑ کر اپنی طرف کھینچا، ہاتھی اس پر گر گیا، بہرام نے تیزی کے ساتھ تلوار سے اس کا سر جدا کر دیا اور اس کو مدھ سونڈ کے اپنی گردن پر رکھا اور وہاں سے چل کر شارع عالم پر لاکر رکھ دیا۔ جو شخص اس کو دیکھتا تھا تعجب کرتا تھا۔ بادشاہ کا آدمی بھی ایک پیڑ کے اوپر سے یہ سب ماجرا دیکھ رہا تھا، اس نے پھڑی رو دو آ بادشاہ کو جا کر سنائی، بادشاہ نے جب یہ سنا تو اس کو اس کی بہادری اور کمال پر سید تعجب ہوا اور بہرام کو اپنے دربار میں بلوایا۔ بادشاہ نے جب اس کو دیکھا تو تو اس کی بلند قامتی اور حسن و جمال سے سید متاثر ہوا اور پوچھا: تم کون ہو؟ بہرام نے جواب دیا: میں ایک عجمی ہوں اور شاہ عجم کے معتوبین میں ہوں، اس سے ڈر کر آپ کے ملک میں پناہ لینے کے لئے آیا ہوں، بادشاہ اس سے بہت خوش ہوا اور اپنے مصاحبین خاص میں اس کو جگہ دی، اسی اثنا میں چین کے بادشاہ نے ایک کثیر جمعیت کے ساتھ اس پر چڑھائی کر دی، بادشاہ اس سے سخت خائف ہوا اور اس کی اطاعت قبول کرنے پر تیار ہو گیا۔ بہرام نے اس کی ہمت بندھائی اور مقابلہ کے لئے اس کو آمادہ کیا۔ بہرام نے اس کے لشکر کی خود قیادت کی اور مقابلہ کے لئے میدان میں آ گیا اس جنگ میں بہرام نے انتہائی بہادری اور بے جگر می کا مظاہرہ کیا اور سیکڑوں آدمی اس کی تلوار سے قتل ہوئے، نتیجہ میں ہندی راجا کامیاب اور شاہ چین کو شکست ہوئی۔ بادشاہ نے اس کی کارگذاری سے خوش ہو کر اپنی لڑکی اس کے نکاح میں دیدی اور چاہا کہ اپنی سلطنت بھی اس کے حوالے کر دے، اس پر بہرام نے اپنے کو ظاہر کر دیا اور کہا میں عجم کا بادشاہ بہرام ہوں۔ بادشاہ اچانک یہ بات سن کر خائف ہوا اس لئے کہ اس کے کانوں تک پہلے سے بہرام کی بہادری کی خبریں پہنچ چکی تھیں اور اب خود اپنی آنکھوں سے بھی دیکھ لیا تھا۔ چنانچہ اس نے فدیہ یا نذرانہ اس سے کہا میرے بارے میں آپ کیا فرماتے ہیں، بہرام نے کہا: مجھ کو تمہارے ملک کی ضرورت نہیں ہے، میرا مقصد مرہندوستان کی سیاحت اور یہاں کے لوگوں کی معاشرت دیکھنا تھا، اب اپنی فکر میں واپس

جاتا ہوں، البتہ وہ شہر جو میری ملکیت سے قریب میں مجھے دیدیئے جائیں، بادشاہ نے اس کو خوشی سے منظور کیا اور یہ سب شہر اس کے حوالے کر دیئے لیکن بہرام نے پھر یہ شہر اسی کو واپس کر دیئے اور کہا آپ یہاں میرے نائب کی حیثیت سے رہیں اور خراج بھیجتے رہیں۔ اس کے بعد وہ اپنی ہندی زوجہ کو لے کر اپنے ملک میں واپس آیا۔

مسعودی نے اس ہندی راجہ کا نام "شیرمہ" لکھا ہے اور بہرام کے ہندوستان آنے کے واقعے کو اس طرح نقل کیا ہے۔

وقد كان بهرام قبل ذلك دخل	بہرام اس سے (عراق آنے سے) قبل ہندوستان میں
الى اسمن الهند متذكرا ولا جاسا هر	اچھی بن کر آیا تھا تاکہ یہاں کے حالات اور واقعات
متعرا فاقصلا بشيرمه ملك من بلوك	سے واقفیت حاصل کرے، چنانچہ وہ راجہ شیرمہ سے ملا اور
الهند فابلى بين يديه في حوب من	اس کے ساتھ کسی لڑائی میں بڑے کارنامے دکھائے
حر وبه وامكنه من عداوة فخر و جبه	اور اس کے دشمن پر قابو حاصل کر لیا، راجہ نے خوش ہو کر
انبتة على انه بعض اساور سة فارس	اپنی لڑائی اس کے عہد میں دیدی، حالانکہ وہ ایک ایرانی
وكان نشوة مع العرب بالحيرة وكان	نژاد تھا، اس کی پرورش عربوں کے ساتھ "حیرہ" میں
يقول الشعر بالعربية .	ہوئی تھی اور وہ عربی میں شعر کہتا تھا۔

نو شیردان بن تباد | نو شیردان کا شمار ایران کے ان بادشاہوں میں ہے جو اپنی عدل گستری، رعایا پروردگی اور فتح امصار میں نمایاں شہرت رکھتے ہیں، اسی کے عہد حکومت میں سینیر اسلام محمد بن عبدالقادر صلی اللہ علیہ وآلہ وسلم کی ولادت ہوئی، نیز بعض روایات کی بنا پر آپ نے اُس پر فخر بھی دیا ہے کہ میں ایک عادل بادشاہ کے عہد حکومت میں پیدا ہوا ہوں۔ سعدی کا شعر ہے۔

سزدگر بدورش بسنا زم چناں کہ سید بدوران نو شیردان

بہرام کے بعد تاریخ میں یہ دوسرا دور ہے کہ جب ایران اور ہندوستان دونوں ایک دوسرے کے

لے طبی: ترجمہ تاریخ طبری (ص ۱۲۵)، روضۃ المصفا (ص ۱۶۵)، عجیب المیر (ص ۱۱۲) سے ترجمہ اللذیب (ص ۱۱۲)

بہت قریب آگئے تھے۔ چنانچہ مورخین کا بیان ہے کہ اسکا زمانہ میں کتاب "کلیدِ دہندہ" ہندوستان سے ایران میں آئی۔ اس کے لئے نو شیرواں نے اپنے ایک درباری طبیب "برزویہ بن الازہر" کو ہندوستان بھیجا تھا۔ جس نے یہاں آکر اس کتاب کو اصل سنسکرت سے پہلوی میں منتقل کیا۔ اسی سے پھر عبد اللہ بن المقفع نے اس کا ترجمہ عربی میں کیا۔ اور وہ خضاب بھی آیا جو "خضاب ہندی" کے نام سے مشہور ہے۔ اس کی خوبی یہ تھی کہ اس کے استعمال سے بالوں کی جڑیں تک سیاہ ہو جاتی تھیں اور سیاہی کی چمک زائل نہیں ہوتی تھی۔ بیان کیا جاتا ہے کہ ہشام بن عبد الملک بھی خضاب استعمال کیا کرتا تھا۔  
 نو شیرواں اور ہندی راجہ | مورخین کہتے ہیں کہ نو شیرواں جب اپنی مملکت کی طرف سے ملحق ہو گیا تو اس نے ہندوستان فتح کرنے کی غرض سے ایک لشکر وہاں بھیجا۔ جب یہ لشکر سرنڈیپ تک پہنچا تو ہندی راجہ نے اپنا ایک قاصد اور کچھ تحفے نو شیرواں کی خدمت میں بھیج کر مصالحت کا پیام دیا۔ نیز وہ تمام شہر جو عمان کے کناروں پر واقع تھے اور ہندوستان سے قریب تھے وہ سب اس نے نو شیرواں کے سپرد کر دیئے۔

سعودی کا بیان ہے کہ اس موقع پر ہندی راجہ نے تحفے میں جو چیزیں بھیجی تھیں ان میں ایک ہزار ہن  
 عود ہندی جو موم کی طرح آگ سے پگھل جاتی تھی اور موم بتی کی طرح اس پر بھی جہر کرنے سے نقوش نمایاں  
 ہو جاتے تھے، اس کے علاوہ سرخ باقوت کا ایک پیالہ جس کا دانہ ایک بانٹ کا تھا اور موتیوں سے بھرا  
 ہوا تھا اور پستے کے دانوں کی برابر یا اس سے بڑی کا فوز دس من اور سات ہاتھ کشیدہ قامت ایک  
 حسین و جمیل لونڈی جس کی پلکوں کے بال رخساروں تک دراز تھے اور دیدہ کی سپیدی میں بکلی کی چمک  
 تھی، اس کا رنگ نہایت صاف تھا، جسم کی ساخت اور بناوٹ موزوں و متناسب، اور چوستہ  
 اور چوٹی اتنی لمبی تھی کہ زمین پر لگتی تھی، ان چیزوں کے علاوہ ساہیوں کی کھال کا ایک فرش بھیجا جو مغل سے  
 بھی زیادہ نرم اور نقش و نگار سے زیادہ خوبصورت تھا۔ ان کے ہمراہ جو خطا تھادہ کا ذی نام ایک

۱۔ بلس بستانی، "دولت عربیہ" (۱۳۳۲)، ص ۷۷۔ ۲۔ مروج الذهب (۱: ۲۷۷)، ص ۲۷۷۔ ۳۔ حبیب السیر (۱: ۲۴۳)

۴۔ طبری: ترجمہ تاریخ طبری (۱۶۹)، "روضة الصفا" (۱: ۷۸۳)، ص ۷۸۳۔ ۵۔ مروج الذهب (۱: ۲۷۶)۔



درخت کی چھال پرنجھ سونے سے لکھا ہوا تھا۔ یہ درخت چین اور ہندوستان میں ہوتا ہے اور نہایت عجیب قسم کی نباتات ہے، اس کا رنگ نہایت عمدہ، خوشبو پاکیزہ اور چھال پتیوں سے بھی زیادہ نرم ہوتی ہے، اسی پر ہندوستان اور چین کے بادشاہ خط و کتابت کیا کرتے تھے۔

## سیکندر ہندوستان میں

مورخین کا بیان ہے کہ ایران کی فتح کے بعد سکندر نے ہندوستان کا رخ کیا، اس زمانہ میں وہاں راجہ پورس راج کرتا تھا۔ سکندر جب پاریتخت کے قریب پہنچا تو وہاں سے اس نے ہندی راجہ کے نام ایک خط لکھا جو مولف روضۃ الصفا کے الفاظ میں حسب ذیل ہے۔

”فرمان فرمائے ولایت ہندوستان براندرک مالک الملک تعالیٰ وتقدس، ابواب اسباب رعیت پروری بروئے روزگار ماکشادہ وزمام احکام ملک و ملت بقیضۃ اختیار و انامل اقتدار ماہنادہ، و متعالیہ تعلید جہانڈاری و مغانج خزان کا سگاری بین عنایت و حسن رعایت ما سپردہ و درجہ طالع مارا از روئے رفعت باوج سپہر برین و اعلا طلیعین بردہ و گردن سرکشان گیتی را در ربقہ مطاوعت ما آوردہ و بر اہل کفر و عیبان و ارباب تجرد و وطنیان استیلا داد، و ما کنوں ترا دعوت می کنیم بعبودیت آفریدگار عالمیان و پروردگار انس و جان و از پرستیدن غیر او جلالت آلاہہ و توالت نحمائے منع می فرمایم، چہ سزاوار پرستش غیر از خدائے بے ہمتا را نمی دانیم و جزو سے راتعالی صفتا و تنالی عطیات، ہیج کس راستحق عبادت نمی شناسیم نصیحت مرا بگوش رضا اصغافانی و بتانے را کہ عبود خود ساختہ و عمر و خزانہ در خدمت ایشان در باختہ و پرواختہ نزنیم فرست و استقبال باج و تکفل خراج شود و الا بعبود سے کہ می پرستم آتش خشم برافروزم و در رطب و یابس مملکت ترا بسوزم و در استیصال دودہ تو سعی بلیغ بجائے آرم و در

لے میرخواند: روضۃ الصفا (۱: ۶۵۴)

تخریب بلدان تو دقیقہ نامرعی نگذاہم، سخن مرالینو واز جادہ صواب منحرف مستو  
و عافیت نفیعت شمار و بیچ نعمت ذر برابر آن مدار۔

راجہ پورس کے پاس جب یہ خط پہنچا تو اس نے اس پر کوئی توجہ نہیں دی اور مقابلہ کے لئے تیار  
ہو گیا۔ سکندر نے جب دیکھا کہ میرے خط کا راجہ پر کوئی اثر نہیں ہوا تو اس نے چڑھائی کر دی، پورس  
بھی ہاتھیوں کی ایک فوج لے کر مقابلہ کو آ گیا۔ اس موقع پر سکندر کو بڑی زحمت یہ پیش آئی کہ ہاتھیوں  
کے مقابلہ میں اس کا کوئی حربہ کارگر نہ ہوتا تھا اور تمام فوج منتشر ہوئی جاتی تھی۔ یہ دیکھ کر سکندر نے  
اپنے وزرا سے اس باب میں مشورہ کیا لیکن کوئی حل اس کا سمجھ میں نہ آیا۔ بالآخر سکندر کے ذہن میں  
ایک تدبیر آئی۔ اس نے کاریگروں کو بلا کر چار ہزار لوہے اور پتیل کے محتے تیار کر لئے اور ان کے اندر  
اس نے گندھک اور مٹی کا تیل بھر دیا کہ جنگی سپاہیوں کی شکل میں آراستہ کر دیا، اب جو راجہ کی فوج سے  
مقابلہ ہوا تو سکندر نے ان ہی مجسموں کو آگے کر دیا۔ ہاتھی جب ان کے قریب آئے تو انہوں نے  
اپنی سونڈوں سے ان پر حملہ کیا۔ مگر وہ آگ سے اس قدر بھڑک رہے تھے کہ ہاتھی پیچھے ہٹ گئے، راجہ  
پورس کو اس روز سخت شکست ہوئی، لیکن دوسرے دن ہندوستان کے تمام اطراف سے لوگ اس کی مدد کو آ گئے  
چنانچہ ان کو ساتھ لے کر راجہ دوبارہ مقابلے کے لئے آیا۔ مورخین کا بیان ہے کہ اس کے بعد میں روز تک جنگ  
ہمایت شدت کے ساتھ جاری رہی اور ہزار ہا آدمی تلوار کے گھاٹ اتر گیا۔ سکندر نے جب دیکھا کہ جنگ  
کی طرح ختم ہونے میں نہیں آتی تو اس نے راجہ کو تنہا مقابلہ کے لئے دعوت دی۔ راجہ کو اپنی بہادری اور  
نی تین زنی پر اعزاز تھا وہ اس کے لئے تیار ہو گیا۔ بہت دیر تک دونوں میں مقابلہ ہوتا رہا۔ اتفاق سے اسی اثناء  
میں پورس کے لشکر کی طرف سے ایک دہشتناک آواز سنائی دی، راجہ اس طرف متوجہ ہوا، سکندر نے موقع نفیعت  
کچھ کر اس پر دراکر دیا، راجہ قتل ہو گیا لیکن اب بھی سکندر کو اس مصیبت سے نجات نہیں ملی اس لئے کہ پورس کے  
آدمیوں نے جب یہ دیکھا کہ ہمارا بادشاہ قتل ہو گیا تو ان کا جوش اور بڑھ گیا اور اب ایک ایک سپاہی ہتھیلی پر سر  
دکھ کر جنگ کے شعلوں میں کود پڑا۔ سکندر نے ان سے کہا کہ اب لڑنے سے کوئی فائدہ نہیں ہے۔ میں اپنے قول کا

سچا اور وعدہ کا پابند ہوں۔ راجہ کے قتل کے بعد مجھے تم سے کوئی مطلب نہیں ہے، میں تم سب کو جان و مال کی امان دیتا ہوں۔ پس کرب نے تلواریں نیام میں رکھ لیں، اس طرح یہ جنگ ختم ہوئی۔

سکندر کی برہمنوں سے ملاقات | مورخین کا بیان ہے کہ سکندر جب اس ہم سے فارغ ہوا تو براہمہ کے زہر : تعویٰ کے بارے میں اس کو خبریں پہنچیں، چنانچہ سکندر نے اُن سے ملنے کی خواہش ظاہر کی، برہمنوں کو جب یہ معلوم ہوا کہ سکندر ہمارے پاس آ رہا ہے تو انھوں نے حسب ذیل مضمون کا ایک خط اس کو لکھا:

” اگر آپ کی غرض ہمارے پاس آنے سے ملک و دولت ہے تو ہمارے پاس مزخرفات دنیا سے کوئی چیز نہیں ہے، ہماری غذا جنگلی ترکاریاں اور ہمارا لباس جانوروں کی کھال ہے اور اگر آپ کا مقصد طلب علم و حکمت ہے تو اس کے لئے جمعیت اور لشکر کے ساتھ آنے کی ضرورت نہیں ہے۔“

سکندر نے اس خط کو پڑھا اور لشکر کو چھوڑ کر تنہا ان سے ملنے کے لئے گیا، جا کر دیکھا کہ یہ لوگ پہاڑوں کے غاروں میں سکونت کرتے ہیں، اُن کے اہل و عیال کو دیکھا کہ جنگلی کی ترکاریاں چھنے میں مصروف ہیں، غرض کہ سکندر اور برہمنوں کے درمیان مختلف علمی مسائل پر بحث و مناظرہ ہوا، سکندر ان کے بتحرار وقت فکر کو دیکھ کر حیران رہ گیا اور کہا: آپ لوگوں کو جس قدر مال و اسباب اور زر و جواہر کی ضرورت ہو، میں دینے کو تیار ہوں۔ برہمنوں نے جواب دیا: ہم کو عمارت اور ہمیشہ کی زندگی کے علاوہ کوئی چیز مطلوب نہیں ہے۔ سکندر نے کہا: آپ لوگوں کا یہ سوال پورا کرنا میرے مقدور سے یاہر ہے، اس لئے کہ جو شخص اپنی زندگی میں خود ایک لکھ کا اضافہ نہ کر سکتا ہو، وہ دوسرے کو کیا دے سکتا ہے۔ اس کے جواب میں برہمنوں نے کہا: جب یہ معلوم ہے کہ زندگی چند روزہ ہے اور ہر کمال کے لئے زوال ہے تو پھر ہزار پابندگان خدا کا قتل بے دریغ اور فتح ممالک کے لئے یہ تگ و دو کیا معنی رکھتی ہے، سکندر نے کہا: میں اللہ کی طرف سے اس پر مانا ہوں کہ دین تویم کی اشاعت کروں اور لوگوں کو اس کے احکام کا پابند بناؤں۔ یہ کہہ کر وہ برہمنوں سے رخصت ہوا اور اپنے لشکر میں آ گیا۔

سکندر اور فیلسوف ہندی | مورخین لکھتے ہیں۔ ہندوستان کے متعدد شہر جب سکندر کے قبضے میں آگے تو اس کو یہ معلوم ہوا کہ حدود ہند میں "کید" نامی ایک بادشاہ ہے جس کی عمر تین سو سال سے متجاوز ہے اور اپنے زہد و تقویٰ، حکمت و عدالت میں اپنا نظیر نہیں رکھتا۔ سکندر نے اس کو ایک خط لکھا جس کا مضمون یہ تھا:

"جیسے ہی تم کو میرا یہ خط ملے، ویسے ہی میرے پاس چلے آؤ ورنہ تمہارا انجام بھی وہی ہو گا جو ہندوستان کے دوسرے بادشاہوں کا ہوا ہے۔" "کید" کے پاس جب یہ خط پہنچا تو اس نے اس کو جواب میں لکھا:

"میرے پاس چار چیزیں ایسی ہیں جو مجھ سے پہلے کسی کے پاس جمع نہیں ہوئیں (۱) میرے ثبستان میں ایک ایسی پتھر لڑکی ہے جس سے زیادہ حسین پرکھی سورج طالع نہیں ہوا (۲) میرے حکمت کدہ میں ایک ایسا فیلسوف ہے جو بغیر پوچھے دل کی بات بتا دیتا ہے (۳) ایک ایسا پیالا میرے پاس ہے جس سے اگر تمام مخلوق پتی رہے تو ایک قطرہ کے بقدر خالی نہ ہو (۴) ایک ایسا طبیب میرا ملازم ہے جو حفظ صحت اور معالجہ میں دستگاہ کامل رکھتا ہے۔ میں یہ چاروں چیزیں بادشاہ کی خدمت میں پیش کر دوں گا، مگر اس کے ساتھ میری یہ التجا ہے کہ بادشاہ میری کبرستی اور ضعف و انحطاط پر نظر کرتے ہوئے چڑھائی کے ارادہ سے باز آئے۔ اگر میرا یہ عذر قابل قبول نہ ہو تو میں فی الفور آپ کی خدمت میں حاضر ہونے کو تیار ہوں۔"

سکندر کے پاس جب یہ پیغام پہنچا تو اس نے اپنے آدمیوں کو بھیج کر یہ چاروں چیزیں طلب کیں۔ راج نے بغیر کسی عذر کے یہ چیزیں ان کے حوالہ کر دیں۔ غرض کہ یہ لوگ ان کو لیکر واپس گئے۔ سکندر نے پہلے توڑکی کو دیکھ کر تو فی الواقع وہ اتنی ہی حسین تھی جیسا کہ بادشاہ نے لکھا تھا اس کے بعد اس نے فیلسوف کا امتحان لینا چاہا اور اس غرض سے روغن سے بھرا ہوا ایک پیالا اس کے پاس بھیجا۔ فیلسوف نے جب اس پیالے کو دیکھا تو سوچا کہ سکندر کا مقصد اس سے کیا ہو سکتا ہے، چنانچہ کچھ ذہرتال کے بعد اس نے ایک ہزار کے قریب سوئیاں منگوائیں اور ان کے کناروں کو روغن میں ڈبو کر سکندر کے پاس بھیج دیا۔ سکندر کے پاس جب یہ سوئیاں پہنچیں تو اس نے ان کو دیکھ کر حکم دیا کہ ان سوئیوں کو جلا کر

کرہ کی شکل میں ڈھالا جائے اور فیلسوف کے پاس لجا یا جائے۔ فیلسوف کے پاس جب یہ سوئیاں اس شکل میں پہنچیں تو سکندر کے مقصد کو پا گیا۔ چنانچہ اس نے اس کوہ پر اتنی صفیل کرانی کہ آئینہ کی طرح چمکنے لگا۔ اس عمل کے بعد اس نے وہ آئینہ سکندر کے پاس بھیج دیا۔ سکندر نے اس کو حکم دیا کہ اس آئینے کو پانی سے بھرے ہوئے طشت میں ڈال کر فیلسوف کے پاس بھیج دیا جائے۔ فیلسوف نے جب اس کو دیکھا تو اس آئینہ کو کوہ کی شکل میں ڈھال کر پانی پر ترا دیا اور اسی طرح سکندر کے پاس بھیج دیا۔ سکندر نے اب اس کوڑے کے اندر ٹٹی بھر دی جس سے وہ پانی کے اندر بیٹھ گیا۔ فیلسوف نے جب اس کو دیکھا تو بہت غمگین ہوا اور دیر تک فوج و بکا کرتا رہا اور اس طشت اور کوڑے کو اسی طرح سکندر کے پاس بھیج دیا۔

سکندر کو اس کی حدت فہم پر حیرت ہو گئی اور دوسرے روز اس نے اپنی مجلس میں دو نان کے دوسرے حکمار کے ساتھ اس ہندی فیلسوف کو بھی بلایا۔ سکندر نے ابھی تک اس کو نہیں دیکھا تھا۔ فیلسوف ہندی جب آیا تو سکندر اس کی بلند قامتی اور تناسب اعضاء کو دیکھ کر متعجب ہو گیا اور اس کے دل میں یہ بات آئی کہ اس جیسے کے ساتھ اگر حدت ذہن اور سرعت فہم بھی جمع ہو جائے تو ایسا شخص کیتائے روزگار ہو گا۔ فیلسوف نے بادشاہ کے مافی الضمیر کو پہچان اپنی انگلیوں کو چہرے کے گرد پھر کر ناک پر رکھ لیا۔ سکندر نے اس سے اس عمل کا سبب دریافت کیا۔ فیلسوف نے جواب دیا: میں نے اپنی فراست سے وہ بات معلوم کر لی جو میرے بارے میں آپ کے دل میں آئی تھی اور میرا یہ عمل اسی کا جواب تھا۔ یعنی جس طرح چہرے پر ناک ہے اسی طرح روئے زمین پر میری حیثیت ہے۔ سکندر نے کہا: اچھا یہ بتاؤ کہ پہلی مرتبہ جو میں نے روغن سے بھرا ہوا پیالہ تمہارے پاس بھیجا تھا اس سے میرا مقصد تم کیا سمجھے اور اس کے جواب میں تم نے جو سوئیاں بھیجیں اس سے تمہاری کیا مراد تھی۔ فیلسوف نے کہا: پیالے کو دیکھ کر میں نے یہ سمجھا کہ بادشاہ کا مقصد یہ ہے کہ میرا دل علم و حکمت سے اتنا بھری ہے جس میں مزید کی گنجائش نہیں ہے۔ میں نے اس میں سوئیاں ڈبو کر یہ بتایا کہ بادشاہ کا یہ خیال غلط ہے۔ مزید علم کے لئے اس میں اسی طرح جگہ نکل سکتی ہے جس طرح سوئیوں نے پیالے میں جگہ حاصل کر لی۔ اس کے بعد سکندر نے کہہ اور آئینہ کے بارے میں پوچھا۔ فیلسوف نے کہا کہ کوہ کو دیکھنے سے میں یہ سمجھا کہ بادشاہ کا مقصد یہ ہے کہ میرا دل کثرت اقدام اور قتل و خونریزی سے

مثل کرہ کے سخت اور تنگیں ہو گیا ہے جس میں اب قبول مسائل کی صلاحیت نہیں ہے۔ میں نے اس پرمیٹل کر کے یہ بتایا کہ لوہا ہر چند سخت اور تنگیں ہی لیکن اس پر بھی اگر میٹیل کی جائے تو آئینہ کی طرح چمک دار بن سکتا ہے اور عکس کو قبول کر سکتا ہے۔ اس کے بعد سکندر نے پوچھا: میں نے جب آئینہ کو پانی سے لبریز طشت میں رکھ کر بھیجا تو اس سے تم میری غرض کیا سمجھے اور تم نے جو اس کو کوزہ کی شکل میں بنا کر پانی کے اوپر ترادیا، اس سے تمہارا مقصد کیا تھا، فیلسوف نے جواب دیا: میں نے اس سے بادشاہ کا مقصد یہ سمجھا کہ جس طرح آئینہ پانی میں بیٹھ جاتا ہے، اسی طرح ایام حیات بھی جلد ختم ہو جاتے ہیں اور زیادہ علم تھوڑے وقت میں حاصل نہیں ہو سکتا، میرا مقصد اس کو پانی پر ترانے سے یہ تھا کہ جس طرح اس چیز کو جو پانی کے اندر ڈوب جاتی ہے، شکل بدل کر پانی کے اوپر قائم کیا جا سکتا ہے، اسی طرح تھوڑی مدت میں زیادہ علم حاصل ہو سکتا ہے۔ سکندر نے پوچھا: اچھا جب میں نے اس کوزے میں مٹی بھر کر تمہارے پاس بھیجا تو اس کے جواب میں تم نے کوئی نیا عمل نہیں کیا، اس سے تمہارا کیا مقصد تھا۔ فیلسوف نے کہا اس عمل کا جواب ہی نہ تھا اس لئے کہ بادشاہ کا مقصد اس سے یہ تھا کہ مخلوق کی بقا محال ہے اور موت ایک دن آتی ہے، یہ سن کر سکندر نے فیلسوف کو مر جا کہا اور اس کے بعد جب تک وہ ہندوستان میں رہا فیلسوف کو اپنے ہمراہ رکھا۔

اس کے بعد مسعودی کا بیان ہے۔

اس فیلسوف اور سکندر کے درمیان مختلف علوم پر بکثرت مناظرے ہوئے۔ نیز بہت سے وہ خطوط آمد و مرسلے بھی ہیں جو سکندر اور ہندی راجہ "کند" کے مابین واقع ہوئے ہیں۔ ہم نے ان کو بسط کے ساتھ مع ان کے مطالب و معانی کے اپنی کتاب "آخبار الزمان" میں بیان کیا ہے۔

وللا سکندر مع ہذا الفیلسوف  
مناظرات کثیرۃ فی انواع من العلوم  
ومکاتبات ومواسلات، جوت بین  
الاسکندر و بین کند ملک الہند  
قد اتینا علی مبسوطها والغرض من  
معانیها والنہی من عیونہا فی کتابنا  
"آخبار الزمان"

۱۰ مرجع الذہب (۱: ۲۵۵)

اس کے بعد سکندر نے اس پیالے کا بھی امتحان کیا اور اس کو پانی سے بھر کر لوگوں کو اس سے پینے کا حکم دیدیا۔ اس نے دیکھا کہ سیکڑوں آدمیوں کے پینے کے بعد بھی وہ پیالہ اسی طرح بھرا رہا اس پیالے کے بارے میں مسعودی نے لکھا ہے :-

وكان معمولاً بضم ب من  
خواص الهند والسر وحانية والطبا ثم  
التامة والتوهو وغير ذلك من العلم  
مفيد عيه الهند ، وقد قيل انتم  
كان لا دم ابى البشر عليه السلام  
بارض سرند يب من بلاد الهند  
مبارك له فيها نورث عنه وتداولته  
الملوك الى ان انتهى الى كند هن ا  
الملاك العظيم سلطانه (مروج الذهب: ۱: ۲۵۵) راجع کے پاس وہ آیا۔

( یہ پیالہ ) ہندوستان کے خاص  
لوگوں اور اہل ریحانیت و اہل توہم  
نیز زہاد کے ہاتھ کا بنا ہوا تھا جس  
کا اہل ہند دعویٰ کرتے ہیں۔ یہ بھی  
کہا گیا ہے کہ یہ حضرت آدم ابو البشر  
کا پیالہ ہے۔ مرزین سرندپ میں جہاں  
آپ کا مبارک نزل ہوا۔ پس ان سے  
وہ منتقل ہوتا رہا یہاں تک کہ "کنندہ"

## چند نایاب کتابیں

حسب ذیل اہم اور نادر و نایاب عربی کتابیں فروخت کے لئے موجود ہیں۔ ضرورت مند  
خط و کتابت سے معاملہ فرمائیں۔

تغییر کبیر امام فخر الدین رازی۔ مصری 'قدیم مکمل' حاشیہ پر تفسیر ابو سعید۔ مجلد چہرٹی

ہدیہ - چار سو روپے

شامی مع تکرار مصری قدیم - مجلد چہرٹی ہدیہ دو سو روپے

فتح القدر مع تکرار مطبوعہ نول کشور (ہندوستان) مجلد چہرٹی ہدیہ ایک سو روپے

قاسمی دو خانہ نمبر کولہ ٹولہ اسٹریٹ - کلکتہ